

07.07.2025 година / viti

Врз основа на член 18 став 1 алинеја 8 и член 20 став 1 алинеја 11 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20 и 77/21, 154/23, 55/24 и 193/24), член 15 став 1 алинеја 7 и член 39 став 1 алинеја 11 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година, а во врска со член 23 и 29 од Законот за аудио и аудиовизуелни медиумски услуги и Законот за изменување и дополнување на Законот за медиуми („Службен весник на Република Северна Македонија“ бр.87/25), согласно Заклучокот на Советот на Агенцијата бр. 02-2841/9 од 07.07.2025 година, Советот на Агенцијата за аудио и аудиовизуелни медиумски услуги на својата 3-та седница одржана на 07.07.2025 година, донесе:

НАЦРТ – Упатство за изменување и дополнување на Упатството за определување на рокот за постапување по решенијата на Агенцијата за преземање мерка

Член 1

Со ова Упатство се врши изменување и дополнување на Упатството за определување на рокот за постапување по решенијата на Агенцијата за преземање мерка арх.бр.01-6039/1 од 20.10.2015 г. и арх.бр.01-3976/1 од 27.10.2022 г. (во натамошниот текст: Упатството).

Член 2

Во Упатството преамбулата се менува и гласи:

„Врз основа на член 18 став 1 алинеја 8 и член 20 став 1 алинеја 11 од Законот за аудио и аудиовизуелни медиумски услуги („Службен весник на Република Македонија“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр. 42/20 и 77/21, 154/23, 55/24 и 193/24), член 15 став 1 алинеја 7 и член 39 став 1 алинеја 11 од Деловникот за работа на Агенцијата за аудио и аудиовизуелни медиумски услуги (Пречистен текст) арх.бр.01-3732/1 од 29.07.2019 година, а во врска со член 23 и 29 од Законот за аудио и аудиовизуелни медиумски услуги, согласно Заклучокот на Советот на Агенцијата бр. _____ од _____.2025 година, Советот на Агенцијата за аудио и аудиовизуелни медиумски услуги на својата ____-та седница одржана на _____.2025 година, донесе:“

Член 3

Во глава „I. ОПШТИ ОДРЕДБИ“ од Упатството, точката 1 се менува и гласи: „Со ова Упатство се определуваат роковите во кои издавачот на медиум (печатен медиум, радиодифузер и онлајн медиум-интернет портал), давателот на аудиовизуелни медиумски услуги по барање, операторот на јавна електронска комуникациска мрежа, операторот на дигитален терестријален мултиплекс и давателот на услуга платформа за споделување видеа се должни да го извршат решението за изрекување мерка јавна опомена и за исклучување на реемитувањето на програмски сервис, издадено од страна на Агенцијата за аудио и аудиовизуелни медиумски услуги.“

Член 4

Во глава „II. РОКОВИ ЗА ПОСТАПУВАЊЕ ПО РЕШЕНИЈАТА ЗА ПРЕЗЕМАЊЕ МЕРКА“ од Упатството, насловот „Издавач на печатен медиум“ се менува и гласи: „Издавачи на печатен медиум и на онлајн медиум-интернет портал“.

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

Член 5

Во глава „II. РОКОВИ ЗА ПОСТАПУВАЊЕ ПО РЕШЕНИЈАТА ЗА ПРЕЗЕМАЊЕ МЕРКА“ од Упатството, точка 3 став 1 се менува и гласи: „3. Издавачите на печатен медиум и на онлајн медиум-интернет портал се должни да го усогласат своето работење со Законот за медиуми и подзаконските акти донесени од страна на Агенцијата во следните рокови од денот на приемот на решението за преземање мерка – опомена: “

Член 6

Во глава „II. РОКОВИ ЗА ПОСТАПУВАЊЕ ПО РЕШЕНИЈАТА ЗА ПРЕЗЕМАЊЕ МЕРКА“ од Упатството, во точка 3 став 1 алинеја 2 зборовите „30 (триесет)“ се заменуваат со зборовите „20 (дваесет)“.

Член 7

Во глава „II. РОКОВИ ЗА ПОСТАПУВАЊЕ ПО РЕШЕНИЈАТА ЗА ПРЕЗЕМАЊЕ МЕРКА“ од Упатството, по насловот „Радиодифузер“, во точка 4 став 1 се вршат следните измени и дополнувања:

- се додава нова алинеја 1, која гласи: „член 26 ставови 1, 2, 3 и 5 (социјална инклузија и медиумска писменост)“,
- алинеите 1, 2 и 3 стануваат алинеи 2, 3 и 4,
- во алинејата 3 (која со овие измени и дополнувања стана алинеја 4) зборот „непотребно“ се заменува со зборот „прекумерно“,
- по алинејата 3 (која со овие измени и дополнувања стана алинеја 4) се додава нова алинеја 5, која гласи: „член 50 – а (заштита на лични податоци на малолетници)“,
- алинеите 4, 5 и 6 стануваат алинеи 6, 7 и 8.

Член 8

Во глава „II. РОКОВИ ЗА ПОСТАПУВАЊЕ ПО РЕШЕНИЈАТА ЗА ПРЕЗЕМАЊЕ МЕРКА“ од Упатството, по насловот „Оператор на јавна електронска комуникациска мрежа“, во точка 8 се вршат следните измени и дополнувања:

- по алинејата 3 се додава нова алинеја 4 која гласи: „член 142 став 3 (најдоцна до 15 март во тековната година до Агенцијата да достави извештај за износот на вкупниот приход)“,
- алинеите 4 и 5, стануваат алинеи 5 и 6.

Член 9

Во глава „II. РОКОВИ ЗА ПОСТАПУВАЊЕ ПО РЕШЕНИЈАТА ЗА ПРЕЗЕМАЊЕ МЕРКА“ од Упатството, по насловот „Давател на аудиовизуелни медиумски услуги по барање“, во точка 12 - се вршат следните измени и дополнувања:

- се додава нова алинеја 1, која гласи: „член 26 ставови 1, 2, 3 и 5 (социјална инклузија и медиумска писменост)“,
- алинеите 1, 2 и 3, стануваат алинеи 2, 3 и 4
- во алинејата 3 (која со овие измени и дополнувања станува алинеја 4) зборот „непотребно“ се заменува со зборот „прекумерно“,
- по алинејата 3 (која со овие измени и дополнувања стана алинеја 4), се додава нова алинеја 5, која гласи: „член 50 – а (заштита на лични податоци на малолетници)“,
- алинеите 4 и 5, стануваат алинеи 6 и 7,
- по алинејата 5 (која со овие измени и дополнувања стана алинеја 7) се додава нова алинеја 8 која гласи: „член 142 став 3 (најдоцна до 15 март во тековната година до Агенцијата да достави извештај за износот на вкупниот приход)“.

Член 10

Во глава „II. РОКОВИ ЗА ПОСТАПУВАЊЕ ПО РЕШЕНИЈАТА ЗА ПРЕЗЕМАЊЕ МЕРКА“ од Упатството, во насловот „Давател на аудиовизуелни медиумски услуги по барање“, во точка 13 став 1 зборовите „30 (триесет)“ се заменуваат со зборовите „20 (дваесет)“.

Член 11

Во глава „II. РОКОВИ ЗА ПОСТАПУВАЊЕ ПО РЕШЕНИЈАТА ЗА ПРЕЗЕМАЊЕ МЕРКА“ од Упатството, по точка 13 се додава нов наслов кој гласи: „Давател на услуга платформа за споделување видеа“.

Член 12

Во глава „II. РОКОВИ ЗА ПОСТАПУВАЊЕ ПО РЕШЕНИЈАТА ЗА ПРЕЗЕМАЊЕ МЕРКА“ од Упатството, по додадениот наслов „Давател на услуга платформа за споделување видеа“, се додава нова точка 13-а која гласи:

- „13-а. Давателот на услуга платформа за споделување видеа е должен веднаш од денот на приемот на решението за преземање мерка — опомена да го усогласи своето работење со:
- член 144-е став 3 (најдоцна до 15 март во тековната година до Агенцијата да достави извештај за износот на вкупниот приход), и
 - член 144-е став 4 (да го плати годишниот надоместок за надзор на сметка на Агенцијата најдоцна до 15 април во тековната година)
- од Законот за аудио и аудиовизуелни медиумски услуги“.

Член 13

Во глава „II. РОКОВИ ЗА ПОСТАПУВАЊЕ ПО РЕШЕНИЈАТА ЗА ПРЕЗЕМАЊЕ МЕРКА“ од Упатството, по точка 13-а се додава нова точка 13-б која гласи:

- „13-б. Давателот на услуга платформа за споделување видеа е должен во рок од 20 (дваесет) дена од денот на приемот на решението за преземање мерка — опомена да го усогласи своето работење со:
- член 144-б (регистар на даватели на услуги платформи за споделување видеа),
 - член 144-в (заштита на малолетници и чување на законитоста),
 - член 144-г (мерки за заштита на малолетниците и јавноста),
 - член 144-д (комерцијални комуникации), и
 - член 144 — ж (доставување податоци до Агенцијата)
- од Законот за аудио и аудиовизуелни медиумски услуги и подзаконските акти донесени од страна на Агенцијата.“

Член 14

Во останатиот дел Упатството за определување на рокот за постапување по решенијата на Агенцијата за преземање мерка не се менува.

Член 15

Ова Упатство за изменување и дополнување на Упатството за определување на рокот за постапување по решенијата на Агенцијата за преземање мерка, влегува во сила со денот на неговото донесување и ќе се објави на веб страницата на Агенцијата за аудио и аудиовизуелни медиумски услуги.

Агенција за аудио
и аудиовизуелни медиумски услуги
Претседател на Совет,
м-р Сашо СТЕФАНОВСКИ



